
Tungastavah

तुङ्गास्तवः

Document Information



Text title : TungAstavaH

File name : tungAstavaH.itx

Category : devii, aShTaka, nadI, devI

Location : doc_devii

Author : chandrashekharabhAratI

Acknowledge-Permission: Sringeri Math <https://www.sringeri.net/>

Latest update : May 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 13, 2025

sanskritdocuments.org

तुङ्गास्तवः



किं वर्णयामि तव देवि महत्त्वमम्ब
यद्वेदगीतमहिमाऽपि सुरस्रवन्ती ।
सङ्गं स्वयं वितनुते कटके समेत्य
साकं त्वया वसति मासमपीह तुङ्गे ॥ १ ॥

यो मानवस्तव जले स्नपनं विधत्ते
किं भाग्यमस्य कथयामि मलग्नि तुङ्गे ।
मद्रूपमेतु मनुजोऽयमिति प्रवादं
विष्ण्वीश्वरौ कुरुत आदिविनाशशून्यम् ॥ २ ॥

दुःखसम्भिन्नसुखदा देवास्तिष्ठन्तु भूरिशः ।
दुःखासम्भिन्नसुखदां तुङ्गभद्रां नमाम्यहम् ॥ ३ ॥

भक्तजनप्रसृतेयं करुणाधारा विभाति तुङ्गायाः ।
स्रोतोरूपं दधती स्नातृजनानां समस्तपापहरा ॥ ४ ॥

मज्जले स्नपनकर्तृनराणां तुङ्गभद्रमनिशं करवाणि ।
सूचनाय भवती करुणार्द्रे तादृशं किल दधात्यभिधानम् ॥ ५ ॥

तुङ्गे शुभदतरङ्गे मकरतुरङ्गेऽक्षिनिर्जितकुरङ्गे ।
शृङ्गेरी पुररङ्गे कचधुतभृङ्गे रमस्व हृद्रङ्गे ॥ ६ ॥

धिग् लोचने परमसुन्दरतुङ्गभद्रा-
सन्दर्शनेन रहिते रसनां च तां धिक् ।
या स्वादयेन्न किटिजन्मपयस्तथात्र
न स्नाति योऽस्य मनुजस्य धिगस्तु जन्म ॥ ७ ॥

त्वदीयं तुङ्गेऽम्भो बहुमधुरिमाढ्यं ह्यमृतवत्
ततः सर्वं जात्या जलममृतशब्दप्रगदितम् ।
त्वदन्यासामम्भः प्रकटसरितां यद्विषनिभं

ततः सर्वं जात्या विषमिति च शब्देन गदितम् ॥ ८॥

इति शुङ्गेरी जगद्गुरु श्रीचन्द्रशेखरभारती महास्वामिभिः कृतः
तुङ्गास्तवः समाप्तः ।

Tungastavah

pdf was typeset on May 13, 2025

Please send corrections to sanskrit@cheerful.com

